



नल जल योजनाओं की प्रगति संतोषजनक न होने पर नाराजगी

नवभारत न्यूज सागर 15 जुलाई. कमिश्नर सागर संभाग अनिल सुचारी ने सागर संभाग में हर घर जल योजना के कार्यों की अपूर्णता और लेट लतीफी पर कड़ी नाराजगी व्यक्त की है। कमिश्नर ने अधिकारियों को निर्देश दिए हैं कि हर घर जल योजना के निर्माण कार्यों में और अधिक लेट लतीफी बर्दास्त नहीं की जाएगी। उन्होंने कहा है कि हर घर जल योजना के कार्य तेजी से पूर्ण कराए जाएं और हर घर जल योजना का पानी हर घर तक पहुंचाना सुनिश्चित किया जाए। कमिश्नर सागर संभाग श्री सुचारी ने उक्त निर्देश लोक स्वास्थ्य यांत्रिकी विभाग की संभाग स्तरीय समीक्षा बैठक में अधिकारियों को

कमिश्नर ने निर्देश दिए कि सभी नल जल योजनाओं को तेजी से पूर्ण कराएं अन्यथा जवाबदेही तय करते हुए संबंधित अधिकारियों के विरुद्ध सख्त कार्यवाही करूंगा। कमिश्नर ने कहा कि शासन की मंशा के अनुरूप हर घर तक स्वच्छ और शुद्ध पानी पहुंचाना ही चाहिए। कमिश्नर ने कहा कि अधिकारी सिर्फ सिविल वर्क कर नल जल योजनाओं, जल परियोजनाओं की प्रगति नहीं बताएँ, बल्कि हर घर जल मिशन के तहत सर्वोच्च प्राथमिकता के साथ हर घर तक स्वच्छ और शुद्ध पेयजल पहुंचाएँ तभी प्रगति शत प्रतिशत मानी जाएगी। कमिश्नर ने कहा कि हर घर जल मिशन के क्रियान्वयन से जुड़े सभी अधिकारी और कर्मचारी इस पवित्र कार्य को चुनौती के रूप में लेकर तेजी से कार्य पूर्ण कराएँ। बैठक में कमिश्नर ने लोक निर्माण विभाग, जल संसाधन विभाग, ऊर्जा विभाग के कार्यों की भी समीक्षा की। बैठक में संयुक्त आयुक्त विकास राकेश शुक्ला सहित अन्य विभागीय अधिकारी उपस्थित रहे।

दिए। बैठक में सागर संभाग के बक्सवाहा, गढ़ाकोटा, मालथोन, बंडा, देवरी, बिजावर, राजनगर में निर्माणाधीन नल जल योजनाओं की प्रगति की समीक्षा करते हुए कमिश्नर ने कहा कि उक्त सभी नल जल योजनाओं की प्रगति संतोषजनक नहीं है।



बुंदेला स्मारक में पौधारोपण

नवभारत न्यूज सागर 15 जुलाई. विधायक शैलेंद्र कुमार जैन एवं भाजपा जिलाध्यक्ष श्याम तिवारी ने मधुकर शाह वाई स्थित मधुकर शाह बुंदेला स्मारक पर पौधारोपण किया। इस दौरान उपस्थित लोगों को

भी पौधारोपण का संकल्प दिलाया गया। इस अवसर पर नितिन बंटी शर्मा, महेश जैन, विशाल खटीक, प्रसुक जैन, नीलेंद्र राजपूत, अभिमन्यु सोनी, दीपक दुबे, गौरव चोहान, शिवम ठाकुर, जुगल प्रजापति आदि मौजूद थे।

माननीय शैलेन्द्र जैन जी
(नगर विधायक) को
जन्मदिन की हृदय से
हादिक बधाई... शुभकामनाएँ

आप दीर्घायु हो, विरायु हो...

सौजन्य: पद्मक तंजीम कमेटी कब्रिस्तान मोतीनगर सागर (म.प्र.)

पूज्य सिंधी पंचायत चुनाव में अध्यक्ष बने नागदेव

नवभारत न्यूज खुरई 15 जुलाई. संत कवरदास वाई स्थित झूलेलाल धर्मशाला में पूज्य सिंधी पंचायत के चुनाव संपन्न हुए, जिसमें एक बार फिर लक्ष्मण दास नागदेव अध्यक्ष पद के लिए निर्वाचित हुए। दरअसल भूसा मंडी रोड स्थित झूलेलाल धर्मशाला में बीती रात पूज्य सिंधी पंचायत के चुनाव आयोजित किए गए, जिसमें श्री नागदेव और हुरराज हासानी अध्यक्ष पद के लिए चुनाव में खड़े हुए थे, जिसमें श्री नागदेव को 48 और श्री



हासानी को 36 वोट मिले। जिसमें श्री नागदेव दोबारा समाज के अध्यक्ष बने और श्री हासानी को उपाध्यक्ष चुना गया। इस दौरान निर्वाचित अध्यक्ष श्री नागदेव ने कहा कि समाज के लोगों ने उन्हें दूसरी बार बड़ी जिम्मेदारी दी है, जिसे वह बखूबी निभाएंगे। समाज के सभी छोटे बड़े कार्यों के अलावा समाज के प्रत्येक व्यक्ति के साथ वह हमेशा खड़े रहेंगे। चुनाव प्रबंधन समिति में प्रमुख रूप से आनंदराम हासानी, राजेंद्र हासानी, हरीश पंजवानी, हरि सचदेव, पप्पू हिंदुजा शामिल थे।

सागर नगर के लोकप्रिय विधायक
श्री शैलेन्द्र कुमार जैन जी
को
जन्मदिन
की हादिक शुभकामनाएं

शुभेच्छु-भारतीय जनता पार्टी, विधानसभा क्षेत्र क्र. 41 सागर

कारण बताओ नोटिस जारी

नवभारत न्यूज सागर 15 जुलाई. कलेक्टर संदीप जी.आर ने जिला सहकारी केन्द्रीय बैंक मर्यादित सागर से सम्बद्ध बहु. प्राथ. कृषि साख सहकारी समितियों की सदस्य स्तर की वसुली में जिले की 46 प्राथमिक समितियों के द्वारा वसुली कार्य में रुचि नहीं लेने नोटिस वितरण एवं सतत् संपर्क नहीं करने के कारण 25 प्रतिशत से कम वसुली होने पर सज़ान लेते हुए उक्त 46 समिति के सहायक समिति प्रबंधकों को कारण बताओ नोटिस जारी किया गया।

आस्था का चयन

इसके साथ ही समितियों में पदस्थ समिति प्रबंधक (कैडर) को भी कारण बताओ नोटिस जारी किये गये। बैंक ऋण वसुली में लक्ष्यों की पूर्ति नहीं करने से संबंधित 09 शाखा प्रबंधकों को बैंक सेवानियम अनुसार कार्यवाही हेतु कारण बताओ सूचना पत्र जारी किये गए हैं। जानकारी के अनुसार बैंक द्वारा कालातीत बकायादारों के विरुद्ध शेष राशि वसुली हेतु राजस्व विभाग में क्रिस योजना अंतर्गत प्रकरण दायर कर कार्यवाही प्रक्रियाधीन है।

सागर. डॉ. हरीसिंह गौर विश्वविद्यालय के गणित एवं सांख्यिकी विभाग की शोध छात्रा, आस्था जैन का चयन मप्र लोक सेवा आयोग इन्दौर द्वारा लिखित एवं साक्षात्कार उपरान्त सांख्यिकी विषय के सहायक प्राध्यापक के रूप में हुआ है। आस्था ने सर्वोच्च अंक प्राप्त कर अंतिम चयनित सूची में प्रथम स्थान प्राप्त किया। वर्तमान में आस्था सांख्यिकी विषय के प्रो. डॉ. दिवाकर शुक्ला के निर्देशन में शोध कार्य कर रही हैं।

करंट से युवक मृत

ललितपुर. मूसलाधार बारिश की मार झेल रहा है, बीते कुछ दिनों से लगातार हो रही बारिश ने गांव को जलमग्न कर दिया। दर्जनों घरों में पानी घुस गया, जिससे ग्रामीणों की रोजमर्रा की जिंदगी ठप हो गई। घरों में रखा अनाज सड़ गया, बर्तन-कपड़े और जरूरी सामान पानी में डूब गया। आपदा ने गांव वालों को बेबस कर दिया। गांव के पुष्पेंद्र कुशवाहा घर से पानी निकालने की जद्दोजहद में जुटे थे। उन्होंने पानी निकालने के लिए मोटर चलाई। मोटर में अचानक करंट दौड़ गया, जिससे पुष्पेंद्र को झटका लगा। देखते ही देखते उनकी जिंदगी खत्म हो गई।

माननीय शैलेन्द्र जैन जी
(नगर विधायक) को **जन्मदिन** की हृदय से
हादिक बधाई... शुभकामनाएँ

आप दीर्घायु हो, विरायु हो...

सौजन्य: पद्मक तंजीम कमेटी कब्रिस्तान मोतीनगर सागर (म.प्र.)

सड़क निर्माण की मांग

राहतगढ़. ग्राम झिला में 50 लाख की लागत से स्वीकृत हुई सीसी सड़क निर्माण जल्दी हो इसको लेकर ग्रामीणों ने तहसीलदार राजकुमार शुक्ला को ज्ञापन सौंपा। ग्रामीणों ने बताया कि सड़क ठेकेदार ने जेसीबी से सड़क के दोनों ओर मिट्टी की खुदाई करीब दो माह पहले करा दी। इसी बीच बारिश शुरू होने लगी और सड़क का काम बीच में ही बंद हो गया। सड़क निर्माण का कार्य बीच में ही रूक जाने के कारण रहवासियों को पैदल चलना भी समस्या बन गई। गांव के बच्चों को स्कूल, महिलाओं को मंदिर एवं बीमार व्यक्ति को इलाज कराने के लिए इसी सड़क से जाना पड़ता है, कीचड़ होने से वाहन नहीं निकल पा रहे हैं। ग्रामीणों ने जल्द सड़क निर्माण किए जाने की मांग की है।

माननीय शैलेन्द्र जैन जी भाई साहब
नगर विधायक, सागर

आप दीर्घायु हो, विरायु हो...

सौजन्य: पद्मक तंजीम कमेटी कब्रिस्तान मोतीनगर सागर (म.प्र.)

नाम परिवर्तन सूचना

मैं रंजीत साहू धिता रामवरन साहू निवासी-10 बालक हिल व्यु शिवाजी नगर वाई सागर म.प्र. सूचित करता हूँ कि मेरे पासपोर्ट में मेरा नाम रंजीत कुमार साहू दर्ज है जो कि मैंने बदलकर रंजीत साहू कर दिया है जो कि मेरे मौजूदा समस्त दस्तावेजों में दर्ज है। अतः मैं सूचित करता हूँ कि भविष्य में मुझे मेरे सही नाम रंजीत साहू पुत्र रामवरण साहू के नाम से ही जाना और पहचाना जावे।

सूचनाकर्ता
रंजीत साहू पुत्र रामवरण साहू
निवासी-10 बालक हिल व्यु शिवाजी नगर वाई तहसील व जिला सागर म.प्र.

सागर मौसम
अधिकतम 30.0 (-1)
न्यूनतम 23.2 (सा.)
आर्द्रता : सुबह/शाम : 93/88

॥ जीवित शरदः शतम् ॥

सागर के लोकप्रिय विधायक, संकल्पित नेता
अजेय योद्धा, समाजसेवा की प्रतिमूर्ति
मान.भैया श्री शैलेन्द्र जैन जी
विधायक सागर (म.प्र.)
के जन्मदिन की
छिछारिया ग्रुप की ओर से अनंत
शुभकामनायें